



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1426/17 - 2006 ජනවාරි 05 වැනි බ්‍රහස්පතින්දා - 2006.01.05

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි පේදය - සාමාන්‍ය

#### ආණ්ඩුවේ නිවේදන

1996 අංක 9 දරන රාජ්‍යතාන්ත්‍රික වරප්‍රසාද පනත

4 වැනි වගන්තිය යටතේ නියෝගය

මෙහි උපලේඛනයෙහි ගෙනහැර දක්වා ඇති පරිදි ශ්‍රී ලංකා ප්‍රජාතාන්ත්‍රික සමාජවාදී ජනරජයේ රජයත්, දකුණු ආසියා සමුපකාර පරිසර වැඩ සටහන අතර, 1981 ජූලි මස 14 වැනි දින හුවමාරු වූ හසුන්පත්වල වගන්ති ක්‍රියාත්මක කිරීම පිණිස අවශ්‍යතාක් දුරට 1996 අංක 9 දරන රාජ්‍ය තාන්ත්‍රික වරප්‍රසාද පනතේ විධිවිධාන දකුණු ආසියා සමුපකාර පරිසර වැඩ සටහන කෙරෙහි උපයෝගී විය යුතු බව විදේශ කටයුතු ඇමති මංගල සමරවීර වන මම එකී 1996 අංක 9 දරන රාජ්‍ය තාන්ත්‍රික වරප්‍රසාද පනතේ 4 වැනි වගන්තියෙන් මා වෙත පැවරී ඇති බලතල ප්‍රකාර මේ නියෝගයෙන් ප්‍රකාශ කරමි.

මංගල සමරවීර (පා. ම.,)  
විදේශ කටයුතු ඇමති.

2005 දෙසැම්බර් මස 12 වැනි දින,  
කොළඹ දී ය.

උපලේඛනය

පිරිනැමෙන වරප්‍රසාද, නිදහස් කිරීම් සහ වාසි

දකුණු ආසියා සමුපකාර පරිසර වැඩ සටහනේ ව්‍යවස්ථා මාලාවේ 9 A(ii) ව්‍යවස්ථාව යටතේ, ශ්‍රී ලංකා රජය විසින් එකී වැඩ සටහනේ අධ්‍යක්ෂ සහ ලේකම් කාර්යාලය වෙත මතු සඳහන් පහසුකම් සලසා දෙනු ඇත.

- (අ) ශ්‍රී ලංකාවේ බලපවත්නා නීතිරීති වලට අනුව, දකුණු ආසියා සමුපකාර පරිසර වැඩ සටහනේ සේවයට යොදවා ඇති ඕනෑම තැනැත්තෙකුගේ නිල පාරිශ්‍රමික මත බදු අය කිරීමෙන් නිදහස් කිරීම,
- (ආ) විදේශ රටවලින් පැමිණ ලේකම් කාර්යාලයේ නියුතු වී සිටින වැඩ සටහනේ අධ්‍යක්ෂගේ සහ සෙසු තැනැත්තන්ගේ ප්‍රයෝජනය පිණිස ආනයනය කරනු ලබන මෝටර් රිය සහ හේදොර බඩු මුට්ටු ශ්‍රී ලංකා රජයේ අවසරය නොමැතිව ශ්‍රී ලංකාව තුළ විකිණීම නොකල යුතු ය යන නියමයට යටත්ව, එක් එක් තැනැත්තාට එක් මෝටර් රිය බැගින් වන සේ මෝටර් රිය සහ හේදොර බඩුමුට්ටු සීමිත

ප්‍රමාණයක්, ඔවුන් මෙහි පැමිණ හය මාසයක් ඇතුළත තීරුගාස්තු වලින් සහ බදු වලින් නිදහස් ව ආනයනය කිරීම සම්බන්ධයෙන් කොළඹ ක්‍රම විශේෂඥයින්ට පිරිනමා ඇති අන්දමේ පහසුකම්,

දකුණු ආසියා සමුපකාර පරිසර වැඩ සටහනේ අධ්‍යක්ෂවරයාට සහ පිටරටින් පැමිණි ලේකම් කාර්යාලයීය සේවක පිරිසට විවාහක අය පවුල සමග පැමිණ සිටි නම් නැව තෙක් නොමිලේ මාසයකට රුපියල් හත්සිය දක්වා ද, අවිවාහක සහ පවුල නොපැමිණි විවාහක අයට නැව තෙක් නොමිලේ මාසයකට රුපියල් පන්සිය දක්වා ද ආහාර වර්ග, මත්පැන් සහ සිගරට් තම ප්‍රයෝජනය සඳහා ආනයනය කිරීමට අයිතියක් තිබේ.

(ඇ) හුදෙක් දකුණු ආසියා සමුපකාර පරිසර වැඩ සටහනේ ප්‍රයෝජනය සඳහා ම, එකී වැඩ සටහන විසින් හෝ එය වෙනුවෙන් හෝ ශ්‍රී ලංකාවට ආනයනය කරනු ලබන සියලු උපකරණ, ද්‍රව්‍ය සහ සැපයුම් රේගු බදු වලින් සහ එබඳු අය කිරීම් වලින් නිදහස් කිරීම.